

உடனடி வெளியீட்டுக்காக

ப்ராம்ப்ட்டன் நகர நிர்வாகமானது, உள்ளூர் கூட்டாளர்களுடன் இணைந்து வரவேற்கும் தெருக்கள் எனும் முன்னோடி திட்ட நிகழ்ச்சியைத் துவக்குகிறது

ப்ராம்ப்ட்டன், ON (மார்ச் 3, 2022) – ப்ராம்ப்ட்டன் நகர நிர்வாகமானது, ப்ராம்ப்ட்டன்-க்கான 12 மாத கால வரவேற்கும் தெருக்கள் எனும் முன்னோடி திட்ட நிகழ்ச்சியைத் துவக்கி தனது டவுண்டவுன் -ஐ மேம்படுத்துவதற்கான நடவடிக்கைகளை தொடர்ந்து எடுத்து வருகிறது.

வரவேற்கும் தெருக்கள் எனும் முன்னோடி திட்ட நிகழ்ச்சியானது, டவுண்டவுன் ப்ராம்ப்ட்டனில் இருக்கின்ற தனி நபர்களுக்கு தெருக்களுக்கான இலக்கு வைக்கப்பட்ட சேவைகளை வழங்கவும், உள்ளூர் குடியிருப்புவாசிகள் மற்றும் வணிகர்களின் தேவைகளுக்கு முகமன் கொடுக்கவும் பாதுகாப்பை மேம்படுத்துவதற்குமான குறிக்கோள் கொண்டுள்ளது.

இந்த திட்ட நிகழ்ச்சி மூலமாக, டவுண்டவுன் வியாபாரங்களுக்கு "வரவேற்கின்ற தெருக்களின் தலைவர்கள்" ஆதரவளிப்பார்கள். இதில் பீல் பிராந்திய போலீஸ்-இன் உதவி தேவையிருக்காத நிலைமைகளுக்கான உதவி தேவைப்படும் துன்பத்தில் இருக்கின்ற தனி நபர்கள் வேண்டுகோள்களுக்கு இந்த தலைவர்கள் செவிசாய்ப்பார்கள்; டவுண்டவுனில் வசிக்கின்ற தனிநபர்களுடன் ஈடுபாடு கொண்டு உறவுமுறைகளை ஏற்படுத்துவார்கள்; ஆதரவுக்கான சேவைகள் தேவைப்படக்கூடியவர்களை இனம் கண்டு பரிந்துரைப்பார்கள். இந்த தலைவர்கள் எண் 2, வெல்லிங்டன் மேற்கு தெருவில் உள்ள நகர் மன்றத்தின் தரைத்தளத்தில் உள்ள டவுண்டவுன் ப்ராம்ப்ட்டன் திட்டப்பணிகளுக்கான மையத்தில் இருப்பார்கள்.

பீல் பிராந்திய அமைப்பின் கூற்றுப்படி, 2020 ஆம் ஆண்டில் பீல் பகுதியில் 4,566 பேர் வீடற்ற நிலையில் இருந்தனர். ஜூன் 2021 இல், பீல் பிராந்திய அமைப்பு இந்த திட்டநிகழ்ச்சிக்கு \$250,000 நிதியுதவி அளித்தது; இது நகர நிர்வகத்திற்கும் பீல் பகுதி நிர்வாக அமைப்புக்கும் இடையேயான ஒரு கூட்டாண்மையாகும்; மற்றும் டவுண்டவுன் ப்ராம்ப்ட்டன் BIA, பீல் பிராந்திய போலீஸ், ரீஜெனரேஷன் அவுட்ரீச் சமூகம் மற்றும் பீல் டிபெரின்-இன் கனடிய மன நல சங்கம் ஆகியவற்றால் ஆதரவளிக்கப்படுகிறது.

வரவேற்கும் தெருக்கள் எனும் முன்னோடி திட்ட நிகழ்ச்சி பற்றி மேலும் அறிய வருகைதரவும்: brampton.ca/downtownbrampton.

அறிஞர் கூற்றுக்கள்

“நமது கூட்டாளர்களுடன் சேர்ந்து, நமது டவுண்டவுனை மேம்படுத்துவதில் தொடர்ந்து பெரிய முன்னேற்றங்களைச் செய்து வருகிறோம், இதனால் இது எங்கள் வணிகங்களுக்கும் குடியிருப்பாளர்களுக்கும் பாதுகாப்பான, அனைவரையும் உள்ளடக்கிய மற்றும் செழிப்பான இடமாக இருந்து வருகிறது. வரவேற்கும் தெருக்கள் எனும் முன்னோடி திட்ட நிகழ்ச்சியானது, எங்கள் உள்ளூர் குடியிருப்பாளர்கள் மற்றும் டவுண்டவுனில் அமைந்துள்ள வணிகங்களுக்கு மிகப்பெரிய ஆதரவாக இருக்கும். இந்த 12 மாத முன்னோடி திட்ட முடிவுகளைப் பார்க்க ஆவலுடன் காத்திருக்கிறோம்.”

- பேட்ரிக் ப்ரவுன், மேயர், ப்ராம்ப்ட்டன் நகரம்

“கோவிட்-19 தொற்று பரவல் காரணமாக நமது டவுண்டவுன் ப்ராம்ப்ட்டன் வணிகங்கள் பெரிதும் பாதிக்கப்பட்டுள்ளன; மேலும் இந்த வணிகங்கள் மீட்சியை நோக்கிச் செயல்படும்போது, எங்களால் முடிந்த எல்லா வழிகளிலும் நகர நிர்வாகம் அவர்களுக்கு ஆதரவளிக்கிறது. பாதுகாப்பான மற்றும் ஆரோக்கியமான பொது இடங்களை உருவாக்குவதற்கான வாய்ப்புகளை மேம்படுத்துவதன் மூலம், எங்கள் நகரத்தை, அனைவருக்கும் மிகவும் வரவேற்கத்தக்கதாக மாற்றுவோம். வரவேற்கும் தெருக்கள் எனும் முன்னோடி திட்டத்தில் எங்களுக்கு ஆதரவளித்த எங்கள் கூட்டாளர்களுக்கு நன்றி.”

- மார்ட்டின் மெடெய்ரோஸ், பிராந்திய கவுன்சிலர், வார்டுகள் 3 & 4, தலைவர், பொருளாதார வளர்ச்சி, ப்ராம்ப்ட்டன் நகரம்

“பொதுமக்கள் பாதுகாப்பு என்பது செழித்து வரும் நகரத்திற்கு வரவேற்கத்தக்க அவசியமாகும்; மேலும் பாதுகாப்பு தொடர்பான கவலைகளை நிவர்த்தி செய்ய நமது வணிகங்கள் மற்றும் குடியிருப்பாளர்களுடன் இணைந்து பணியாற்றுவதற்கு நகரம் அர்ப்பணிப்பு கொண்டுள்ளது. எங்கள் கூட்டாளர்களுடன் சேர்ந்து, வரவேற்கும் தெருக்கள் எனும் முன்னோடி திட்டத்தை வழங்குவதில் நாங்கள் மகிழ்ச்சியடைகிறோம் மற்றும் பன்னிரண்டு மாதங்களில் முடிவுகளை மதிப்பாய்வு செய்யவும் காத்திருக்கிறோம்.”

- பால் வின்செண்ட், பிராந்திய கவுன்சிலர், வார்டுகள் 1 & 5, துணைத் தலைவர், பொருளாதார வளர்ச்சி, ப்ராம்ப்ட்டன் நகரம்

“நமது நகரத்தில், எங்கள் டவுண்டவுனை மாற்றியமைக்க நாங்கள் உறுதியூண்டுள்ளோம்; இதனால் நமது வணிகங்கள் செழிக்க முடியும் மற்றும் நமது குடியிருப்பாளர்கள் வாழ, வேலை பார்க்க மற்றும் விளையாடுவதற்கான பொது இடங்களை மேம்படுத்தியுள்ளோம். இதில் பாதுகாப்பு என்பது முக்கிய பங்காற்றுகிறது; மேலும் வரவேற்கும் தெருக்கள் எனும் முன்னோடி திட்டமானது சம்பந்தப்பட்ட கவலைகளுக்கு செவிசாய்க்கவும், அப்பகுதியில் வசிக்கும் குடியிருப்பாளர்களுக்கு ஆதரவளிக்கவும் எங்களுக்கு உதவும்.”

- ரிச்சார்ட் ஃபார்வார்ட், கமிஷனர், திட்டமிடல், கட்டுமானம் மற்றும் பொருளாதார வளர்ச்சி, ப்ராம்ப்ட்டன் நகரம்

“வரவேற்கும் தெருக்கள் எனும் முன்னோடி திட்டமானது பெரும் ஒத்துழைப்பின் விளைவானது. குடியிருப்பாளர்கள் மற்றும் வணிகங்களுக்கு, டவுண்டவுன் மிகவும் வரவேற்கத்தக்க இடமாக இருப்பதை உறுதிசெய்வதற்கு, இந்த முன்னோடி திட்டத்தை ப்ராம்ப்ட்டனில் துவங்குவதை ஆதரிப்பதில் நான் மகிழ்ச்சியடைகிறேன்.”

- நாண்டோ ஐயான்னிக்கா, பீல் பிராந்தியம், பிராந்திய தலைவர்

“வரவேற்கும் தெருக்கள் எனும் முன்னோடி திட்டத்தைத் துவக்கத்திற்கு ஆதரவளிப்பதில் பீல் பிராந்திய போலீஸார் மகிழ்ச்சியடைகிறார்கள். நெருக்கடியில் உள்ளவர்களுடனும், ஆதரவு சேவைகள் தேவைப்படுபவர்களுடனும் அவசரமற்ற பரஸ்பர செயல்பாடுகளைத் தணிக்க உதவும் அணுகுமுறைகளுக்கு நாங்கள் ஆலோசனை கூறியுள்ளோம்; மேலும் ப்ராம்ப்ட்டன் நகரம் மற்றும் பீல் பகுதியின் இந்த முன்னோடித் திட்டம் அந்த அணுகுமுறைகளில் ஒன்றிற்கான சிறந்த எடுத்துக்காட்டு ஆகும். டவுண்டவுன் ப்ராம்ப்ட்டனின் வரவேற்கத்தக்க சூழலை மேம்படுத்த எங்கள் கூட்டாளர்களுடன் இணைந்து பணியாற்றுவதை நாங்கள் எதிர்நோக்குகிறோம்.”

- நிஷான் துரையப்பா, போலீஸ்துறை தலைவர், பீல் பிராந்திய போலீஸ் துறை

“வரவேற்கும் தெருக்கள் எனும் முன்னோடி திட்டம் உயிர்ப்பிக்கப்படுவதைக் கண்டு டவுண்டவுன் ப்ராம்ப்ட்டன் BIA உற்சாகமாக உள்ளது. இந்த திட்டம் எங்கள் வணிகங்களுக்கு சிறந்த ஆதரவை வழங்கும்; மேலும் அனைவரும் ரசித்து மகிழத்தக்க வகையில் டவுண்டவுன் ப்ராம்ப்ட்டன் ஐ பாதுகாப்பான மற்றும் அனைவரையும் உள்ளடக்கிய இடமாக மாற்றவும் உதவும்.”

- சூஸி காட்ஃப்ரே, செயல் இயக்குனர், டவுண்டவுன் ப்ராம்ப்ட்டன் வணிக மேம்பாட்டுப் பகுதி (BIA)

-30-

கனடா நாட்டில் மிக விரைவாக வளர்ந்து வரும் நகரங்களில் ஒன்றான ப்ராம்ப்ட்டன் தன் வசத்தில் 700,000 மக்களையும் 75,000 வணிக அமைப்புக்களையும் கொண்டிருக்கிறது. நாங்கள் செய்யும் ஒவ்வொரு காரியத்திலும் பொதுமக்களை மனத்தில் வைத்தே செய்கின்றோம். பலதரப்பட்ட சமுதாயத்தினர் எங்களுக்கு வலு சேர்க்கின்றனர், முதலீட்டை நாங்கள் ஈர்க்கிறோம், தொழில்நுட்பரீதியில் மற்றும், சுற்றுச்சூழல்ரீதியிலான புதுமைப் படைத்தலில் முன்னணி வகிப்பதற்கான பயணத்தில் நாங்கள் சென்றுகொண்டிருக்கிறோம். பாதுகாப்பான, நிலைத்து நிற்கவல்ல மற்றும் வெற்றிகரமான ஆரோக்கியமிக்க ஒரு நகரைக் கட்டமைப்பதற்கான வளர்ச்சிப்பாதையில் நாங்கள் பங்கு வகிக்கிறோம். [Twitter](#), [Facebook](#), மற்றும் [Instagram](#) ஆகியவற்றில் எங்களுடன் இணையுங்கள். www.brampton.ca இல் இன்னும் தெரிந்துகொள்ளுங்கள்.

ஊடக தொடர்பு

ப்ராம்ப்டன் நகர பன்முக கலாச்சார ஊடகம்

multiculturalmedia@brampton.ca